

قصیدہ حضرت حسان بن ثابتؓ

درمدح نبی کریم علیہ الصلوٰۃ والتسلیم

رَسُولَ اللَّهِ ضَاقَ بِنَا الْفِضَاءُ وَجَلَّ الْخَطْبُ وَإِنْقَطَعَ الْإِخَاءُ
اے اللہ کے رسول ﷺ ہم پر دنیا کا لعینان تک ہوا اور بہت ہی سخت واقعات درپیش ہوئے اور منقطع ہو گئی اخوت
وَجَاهُكَ يَا رَسُولَ اللَّهِ جَاهُ مَرْفُوعٍ مَّا لِرُفْعَتِهِ افْتِهَاءُ
اور اے رسول ﷺ آپ کا مرتبہ تو بلند ہے کہ اس کی بلندی کی کچھ انتہا ہی نہیں ہے۔

رَسُولَ اللَّهِ إِيَّيْ سِي مُتَّجِمِرٌ بِجَاهِكَ وَالزَّمَانُ لَكَ اعْتِدَاءُ
اے اللہ کے رسول ﷺ بے شک میں پناہ چاہنے والا ہوں آپ کے مرتبہ کے وسیلہ سے حالاً تکہ زمانہ
میرے لئے دشمن ہے۔

وَبِي وَجَلَّ شَدِيدٌ مِّنْ ذُنُوبِي وَلَا أَدْرِي أَغْفِرُ أَمْ جَزَاءُ
اپنے گناہ کے باعث سخت تر خوف میں ہوں اور مجھے معلوم نہیں ہے کہ میری بخشش ہوگی یا کہ سزا،

وَمَا كَانَتْ ذُنُوبِي عَنْ عِنَايَةٍ وَلَكِنْ بِالْقَضَاءِ غَلَبَ الشَّقَاءُ
مجھ سے گناہ ہر کشتی سے صادر نہیں ہوئے ہیں لیکن نوشتہ ازل کے باعث شقاوت غالب ہوئی ہے۔

ظَنَنْتُ فِيكَ يَا ظَهْرَ جَبِيلٍ وَمِنْكَ الْجُودُ يُعْهَدُ وَالسَّخَاءُ
اور اے نامور ظہرؓ آپ کے حق میں میرا گمان نیک ہے، آپؐ سے بخشش اور سخاوت روشن اور ظاہر ہے

مَرَجَوْتُكَ يَا بَنِي أُمَيَّةَ لَا يَأْسِي مُجِيبٌ وَالْمُجِيبُ لَهُ الرَّجَاءُ
اے حضرت آمنہ رضی اللہ تعالیٰ عنہ کے بیٹے میں آپ کا امیدوار ہوں، اس میں کچھ شک نہیں کہ میں محبت
رکھنے والا ہوں اور محبت رکھنے والے کے لئے امیدواری ہے۔

فَكَمُ لَكَ يَا رَسُولَ اللَّهِ فَضْلٌ تَضْيِقُ الْأَرْضُ عَنْهُ وَالسَّمَاءُ
اے اللہ کے رسول آپ ﷺ کی بزرگی بہت ہی وسیع ہے جس کی وسعت کے مقابلہ میں
زمین و آسمان تنگ ہیں۔

وَكَمُ لَكَ مُعْجَزَاتٌ ظَاهِرَاتٌ كَضَوْءِ الشَّمْسِ لَيْسَ لَهُ خِيفَاءُ
اور آپ ﷺ کے معجزات بہت ہی روشن اور ظاہر ہیں مثل آفتاب کی روشنی کے کہ جس سے بے رحمی اور جھل نہیں ہے۔

رَأْسُوَلِ اللّٰهِ اِتَىٰ فِى عَنَاءٍ عَسَىٰ بِكَ يَبْتَخَلِسُ هَذَا الْعَنَاءُ
اے اللہ کے رسول بے شک میں سختی میں ہوں مگر آپ ﷺ کی برکت سے امید تو یہ ہے
کہ بہت جلد یہ سختی دور ہو جائیگی۔

اَقْلَبِي مِنْ ذُنُوبِ اَنْفَلْتَنِي فَاَنْتَ لِعَلْتِي نِعْمَ الدَّوَاءُ
آپ ﷺ، اپنے گناہ کی معافی چاہئے کہ جو مجھ سے ہوئے ہیں آپ ﷺ میری بیماری کیلئے کیا اچھی دوا ہیں۔

وَحَذِي يَدِي فَارْتِي عَبْدُ سَوْءٍ عَلِي كَسِبَ الذُّنُوبَ لِي اجْتِرَاءُ
میرا ہاتھ پکڑیے میں تو بندہ گناہگار ہوں گناہ کے کام کرنے پر مجھ سے جرات اور گستاخی ہوئی ہے۔

وَحَاشَا اَنْ اَمْرِي ضَيِّمٌ وَاذِلٌّ وَاَنْتَ نَسَبٌ بِمَدْحِكَ وَاَنْتَ مَاءٌ
اور پناہ چاہتا ہوں خواری اور ذلت دیکھنے سے۔ مجھے۔ آپ کی مداحی کی نسبت اور تعلق حاصل ہے۔

وَاَنْتَ اَجَلٌ مِّنْ سَرَاكِبِ الْمَطَايَا وَشِيْمَتُكَ السَّمَاةُ وَالْحِمَاءُ
اور آپ ﷺ اُن لوگوں سے بزرگ ہیں کہ جو سوار ہوئے ہیں ناقہ پر۔
آپ ﷺ کی خصلت و وصف ساحت اور حیا ہے۔

وَحَاشَا اَنْ تَعُوذَ يَدَايَ صِفْرًا وَفَضْلُكَ لَيْسَ تَنْقُصُهُ الدَّلَاءُ
اور میں پناہ مانگتا ہوں اس امر سے کہ میں خالی ہاتھ ہوں۔ آپ کی بزرگی نہیں ناقص کرتی ہے ذول کو،

سَمِعْنَا فِي الضُّحَىٰ وَكَسُوفٍ تَرْضَىٰ وَفِيْنَا مَنْ يُعَذِّبُ اَوْ يَسَاءُ
میں نے سورہ الضحیٰ میں ولسوف ترضانا ہے اور ہم میں وہ لوگ ہیں جو عذاب دے جاویں یا رسوا کئے جاویں

وَاَنْتَ مُقَدَّمٌ دُنْيَا وَاُخْرَىٰ وَصَلَّىٰ خَلْفَ ظَهْرِكَ اَنْبِيَاءُ
اور آپ ﷺ دنیا اور آخرت کے پیشوا ہیں اور آپ ﷺ کے پیچھے تمام انبیاء نے نماز پڑھی ہے۔

فَسُبْحٰنَ الَّذِي اَسْوَاكَ لَيْلًا وَفِي الْمِعْرَاجِ كَنَانُ لَكَ اَمْرٌ تَقَاءُ
پاک وہ ذات جس نے آپ ﷺ کو رات کو میر کرانی اور آپ ﷺ کے لئے شب معراج میں عظیم بلندی تھی۔

وَبَلَّتْ مِنَ السَّعَادَةِ مُنْتَهَاهَا عَلُوًّا وَاَوْوُنَ رَفَعَتِهِ الْعُلَاءُ
اور اپنی انتہائی سعادت مندی کے باعث ایسی بلندی پر پہنچے جہاں تمام رفعتیں پست ہیں۔

فہرست مضامین

۷	قصیدہ حضرت حسان بن ثابتؓ	: نعت
۱۳	عہد حاضر اور ہم	: ادارہ

گوشہ اُردو

۲۷	پروفیسر محمد مشتاق کلویہ	: ۱۔ تعلیم و تربیت کی اہمیت بعثت : نبوی ﷺ سے پہلے اور اس کے بعد سیرت طیبہ ﷺ کے تناظر میں
----	--------------------------	--

۱۳۹	پروفیسر ڈاکٹر محمد امین	: ۲۔ تربیت کا نبوی ﷺ منہج
-----	-------------------------	---------------------------

۱۵۷	مولانا خلیل احمد خدابخش بلوچ	: ۳۔ عہد نبوی کے تربیتی ادارے، نصاب، اہمیت و اسلوب سیرت طیبہ ﷺ کے تناظر میں
-----	------------------------------	---

۱۹۵	پروفیسر ڈاکٹر فرحت عظیم	: ۴۔ تعلیم و تربیت کی اہمیت سیرت طیبہ ﷺ کی روشنی میں
-----	-------------------------	---

۲۷۷	محترمہ ثناء	: ۵۔ تعلیم و تربیت بعثت نبوی ﷺ کے مقاصد کی روشنی میں
-----	-------------	---

۳۲۷	پروفیسر ڈاکٹر صلاح الدین ثانی	: ۶۔ فکری تربیت کی اہمیت سیرت طیبہ ﷺ و اُسوہ انبیاء کی روشنی میں
-----	-------------------------------	---

۳۹۳	ڈاکٹر سعید احمد صدیقی	: ۷۔ تعلیم و تربیت کا اسلوب و فرضیت سیرت طیبہ ﷺ کے تناظر میں
-----	-----------------------	---

- ۸۔ بچوں کی تربیت : پروفیسر ڈاکٹر سید شاہین شعیب اختر ۴۴۹
سیرت طیبہ ﷺ کی روشنی میں
- ۹۔ آپ ﷺ کے عطا کردہ : پروفیسر ڈاکٹر نور محمد غفاری ۴۶۷
معاشی ضوابط اور تاجروں کی تربیت
- ۱۰۔ ریسرچ اسکالرز سے درخواست: پروفیسر ڈاکٹر صلاح الدین ثانی ۴۹۸

گوشہ عربی

- ۱۔ تربية الأطفال و آداب الضرب: الاستاذ الدكتور صلاح الدين ثانی ۴۹۵
فی ضوء القرآن و السيرة النبوية ﷺ

گوشہ سندھی

- ۱۔ تعليم ۽ تربيت سيرت النبي ﷺ پروفیسر مراد علی راہمون ۵۲۵
جي روشني ۾
- ۲۔ بار جي تعليم ۽ تربيت زرينا قاضي ۵۴۷
سيرت طيبه ﷺ جي روشني ۾

گوشہ انگلش

- 1- Ideal Education System 7
And Training in the light of
Seerat Un-Nabi ﷺ
G. H. Anjum Khokhar
- 2- Introduction of Al - Tayyeb Gran Imam of Al - Azha 28
Dr. Gihan Ibrahim Shaaben

گوشہ تعارف و تبصرہ کتب

تبصرہ نگار: پروفیسر ڈاکٹر صلاح الدین ثانی

✽ کتاب: جود القرآن ۲۰۱۰ء

✽ مجلہ: پہچان (کتابی سلسلہ) میر پور خاص

✽ مجلہ: ششماہی علوم القرآن انڈیا

✽ مجلہ: ششماہی الايام، ج/۱، ش/۲، جولائی تا دسمبر ۲۰۱۰ء

✽ مجلہ: ماہنامہ معراج انسانیت سیرت النبی ﷺ نمبر جون، علوم اسلامیہ انٹرنیشنل ۲۰۱۰ء

✽ گوشہ علمی و تعلیمی خبریں

مرتب: پروفیسر ڈاکٹر فرحت عظیم، ڈاکٹر مسز بشری بیگ

✽ ڈاکٹر صلاح الدین ثانی کو وفاقی وزارت امور نوجوان کی جانب سے نیشنل جناح ٹیلنٹ یوتھ

ایوارڈ ۲۰۱۰ء دیا گیا،

✽ جامعۃ الانہر میں مولانا ابوالکلام آزاد رحمہ اللہ پر سیمینار اور تقریری مقابلوں کا انعقاد،

✽ نیا چینی سال یکم جنوری سے نہیں شروع ہوتا۔ ۲۰۱۱ء خرگوش کا سال ہے،

✽ رپورٹ قومی سیرت النبی ﷺ زیر اہتمام وفاقی وزارت مذہبی امور اصلاحات و تجاویز،

✽ کتاب مفتی غلام الرحمن صاحب مدظلہ العالی سے تعزیت،

✽ پروفیسر مولانا شمس الدین صاحب سے اظہار تعزیت،

✽ پروفیسر حبیب النبی صاحب سے اظہار تعزیت،

✽ پروفیسر نیلوفر شاہ صاحبہ سے اظہار تعزیت،

✽ پروفیسر ڈاکٹر ریحانہ فردوس صاحبہ چیئر پرسن شعبہ معارف اسلامیہ جامعہ کراچی سے اظہار تعزیت
✽ وفاقی وزارت مذہبی امور کے زیر اہتمام علماء و مشائخ کانفرنس ۲۰۱۱ء،

رپورٹ: پروفیسر محمد مشتاق

✽ چیف ایڈیٹر کا علماء و مشائخ کنونشن ۲۰۱۱ء پر تبصرہ،

✽ تقریب رونمائی: ”قرون اولیٰ کی خواتین اور انکی علمی و دینی خدمات“

✽ قائد ملت گورنمنٹ ڈگری کالج میں ہفتہ طلباء ۲۰۱۱ء کا انعقاد،

✽ چیف ایڈیٹر کے مشاہدات و تاثرات و تجاویز: سہ روزہ عالمی سیرت النبی ﷺ کانفرنس

۹ تا ۱۱ مارچ ۲۰۱۱ء،

✽ جامعہ کراچی کی فیکلٹی آف اسلامک اسٹڈیز میں ایڈھاک ازم کا تسلسل

✽ علماء دیوبند اور علماء بریلی کے اتحاد کا ایک تاریخی معاہدہ،

✽ CAP-۱۱-۲۰۱۰ء اور نئے ڈی جی پروفیسر ڈاکٹر ناصر انصار کے اہم اقدامات،

✽ عالمی سیرت النبی ﷺ کانفرنس ۲-۵ دسمبر ۲۰۱۰ء دارالعلوم جامعہ قلاہرہ مصر،

✽ چیف ایڈیٹر کے لئے اعزاز اور سفر مصر

گوشہ انجمن اساتذہ علوم اسلامیہ کالج کراچی

✽ انجمن کے زیر اہتمام حسب سابق ۱۱-۲۰۱۰ء کے انتخابات اور کامیابی

✽ اعزاز: علوم اسلامیہ انٹرنیشنل کے تمام مجلات اور ڈاکٹر صلاح الدین ثانی کی تصانیف مکتب

اسکندریہ مصر میں دستیاب ہیں



۱۰ اریبہ:

عہد حاضر اور ہم

اللہ نے انسان کی تخلیق کے ساتھ اسے بہترین انسان بنانے کے لئے تعلیم و تربیت کا انتظام بھی فرمایا تاکہ انسان حقیقی معنوں میں ”خلیفہ“ اور احسن تقویم کا مظہر ہو۔ سونا کتنی ہی اعلیٰ کوالٹی کا کیوں نہ ہو، ہیرا کتنا ہی قیمتی کیوں نہ ہو جب تک سنار اور جوہری اسے تراشتا و سنوارتا نہیں اس کا حسن نکھرتا نہیں ہے، یہی حال انسانی تربیت کا ہے۔

قرآن سے چار مقاصد بعثت نبوی ﷺ معلوم ہوتے ہیں، جو دعاء ابراہیمی کا مظہر اور امت مسلمہ پر احسان (مَنَّ) کے ساتھ پیش کئے گئے ہیں۔ ۱۔ تلاوت کلام اللہ، ۲۔ تزکیہ یعنی فکری تربیت، ۳۔ احکامات الہیہ کی تعلیم، ۴۔ حکمت و بصیرت کی تعلیم۔

یہ مقاصد انسان کی فطرت کے مطابق ہیں اور ”فطرت اللہ“ کے قریب لانے کا

ذریعہ ہیں،

قرآن حکیم میں ارشاد مبارک ہے:

لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ (۱)

”ہم نے انسان کو بہترین ساخت میں پیدا کیا ہے۔“

ابن العربی رحمہ اللہ علیہ فرماتے ہیں: ”اللہ تعالیٰ نے انسان سے بڑھ کر کوئی خوبصورت چیز پیدا نہیں کی، اللہ تعالیٰ نے انسان کو پیدا کر کے اسے ان عظیم صفات سے متصف فرمایا؛ اسے حی، عالم، قادر، صاحب ارادہ، معلم، سننے والا، صاحب بصیرت مدبر اور حکیم بنایا“ (۲) انسان سونا ہے بلکہ ہیرا ہے لیکن جب تک سنار اور جوہری اسے تراشتا و سنوارتا نہیں، اسے صیقل نہیں کرتا وہ نکھرتا نہیں، یہی حال انسانی تربیت کا ہے۔

قاضی ثناء اللہ پانی پتی رحمہ اللہ علیہ فرماتے ہیں انسان کے اندر بیرونی جہاں کی تمام خصوصیات و دلیعت رکھی گئی ہیں، اس کے اندر عالم روح کے نازک حقائق بھی موجود ہیں اور عالم

خلق کے اہم عناصر بھی اسی طرح نفس ناطقہ بھی موجود ہے، جو خود عالم عناصر کی پیداوار ہے۔ انسان کی اسی جامعیت کے سبب کائنات کی تمام خصوصیات اس میں موجود ہیں۔ اس کے اندر مَلَکِی (فرشتوں کی) صفات بھی موجود ہیں، اور درندوں کی خصوصیات بھی۔ چوپاؤں کی کیفیتیں بھی پائی جاتی اور شیطانی خباث بھی۔ یہ ان صفات الہیہ سے متصف ہے، جو حیات علم قدرت ارادہ سمع بصر کلام اور محبت سمیت صفات الہیہ کا پرتو ہیں۔ یہ نور عقل سے مزین ہے۔ یہ انوار ظلی اور انوار حقانیہ و ذاتیہ کا مورد ہے۔ انہیں خصوصیات کے سبب اسے خلعت خلافت عطا کی گئی اور اسی سبب سے اسے انی جاعل فی الارض خلیفہ (۳) (میں زمین میں خلیفہ بنانے والا ہوں) فرمایا گیا۔ جو صفات اوپر بیان ہوئی ہیں۔ تمام صفات انسانوں میں پیداہشی طور پر موجود ہیں۔ مگر بالقوہ، بالفعل نہیں۔ ان میں مفید اور مثبت صفات کو رو بہ عمل لانا اور انہیں متحرک کرنا نیز منفی صفات اور ان کے مقتضائے عمل کو دبانا ہی منشاء خداوندی ہے۔ یہی حکم خداوندی بھی ہے اور یہی غرض و غایت اولیں بھی۔ (۴)

دین حنیف کے داعی اکبر ابوالانبیاء حضرت ابراہیم خلیل اللہ جب مرکز ملت اور مرکز توحید کعبہ اللہ کی بنیادیں اٹھا چکے تھے، اس وقت انہوں نے اللہ عزوجل سے اہل عرب میں ایک نبی مبعوث کئے جانے کی دعا فرمائی:

رَبَّنَا وَابْعَثْ فِيهِمْ رَسُولًا مِّنْهُمْ يَتْلُوا عَلَيْهِمْ آيَاتِكَ
وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ ۝ (۵)

”اے ہمارے پروردگار، ان کے اندر انہی میں سے ایک رسول مبعوث فرما جو انہیں تیری آیات پڑھ کر سنائے، جو انہیں کتاب اور حکمت کی تعلیم دے، اور ان کے نفس کا تزکیہ کرے۔“

گویا یہ تعمیر کعبہ کے بعد مزدوری کی مزدوری کے معاوضہ کا مطالبہ ہے۔ حضرت ابراہیم علیہ السلام نے اللہ تعالیٰ کے گھر کی تعمیر کے بعد اپنی آئندہ نسل کی فلاح دنیا و آخرت کے واسطے حق تعالیٰ سے دعاء کی کہ میری اولاد میں ایک رسول بھیج دیجئے، جو ان کو آپ کی آیات تلاوت کر کے سنائے، کتاب و حکمت کی تعلیم دے اور ان کو ظاہری و باطنی آلائشوں سے پاک و صاف

کردے۔ حدیث میں ہے حضرت ابراہیم علیہ السلام کی یہ دعا قبول ہوئی اور حق تعالیٰ کی طرف سے آپ کو یہ جواب ملا کہ یہ رسول اعظم رسالت عظمیٰ کے منصب جلیلہ پر فائز ہو کر آخری زمانے میں مبعوث ہوں گے۔ اسی بنا پر جب آپ ﷺ خاتم النبیین بن کر تشریف لائے تو روایات میں ہے کہ آپ ﷺ نے صحابہؓ سے فرمایا کہ میں تمہیں بتاؤں کہ میں کون ہوں؟

أنا دعوة أبي إبراهيم، وبشارة عيسى و رؤيا ابي

”میں اپنے باپ حضرت ابراہیم علیہ السلام کی دعا، حضرت عیسیٰ علیہ السلام کی بشارت

اور اپنی والدہ ماجدہ کے خواب کا مظہر ہوں۔“

اللہ تعالیٰ نے اپنی کتاب قرآن مجید فرقان حمید میں چار جگہ رسول اللہ صلی اللہ علیہ وسلم کی بعثت و رسالت کے مقاصد و مناصب بیان فرمائے ہیں۔ سورہ بقرہ کی ایک آیت اور پرگزری ہے جس میں فرمایا:

”اے ہمارے پروردگار ان لوگوں میں خود انہی میں سے ایک رسول بھیج، جو انہیں تیری آیتیں پڑھ کر سنائے اور ان کو کتاب و حکمت کی تعلیم دے اور ان کا تزکیہ (پاک) کرے۔“ (۶)

سورہ بقرہ ہی میں آگے چل کر دوسری جگہ ارشاد ہے:

كَمَا أَرْسَلْنَا فِيكُمْ رَسُولًا مِّنكُمْ يَتْلُوا عَلَيْكُمْ آيَاتِنَا وَيُزَكِّيكُمْ وَيُعَلِّمُكُمُ الْكِتَابَ وَالْحِكْمَةَ وَيُعَلِّمُكُم مَّا لَمْ تَكُونُوا تَعْلَمُونَ ۝ (۷)

”جس طرح ہم نے تمہارے اندر تمہیں میں سے ایک رسول بھیجا جو تمہیں ہماری آیتیں پڑھ کر سناتا ہے اور تمہارا تزکیہ کرتا ہے اور تمہیں کتاب و حکمت کی تعلیم دیتا ہے اور تمہیں ان باتوں کی تعلیم دیتا ہے جو تم نہیں جانتے تھے۔“

تیسری آیت ہے:

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ
أَنْفُسِهِمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ
وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُّبِينٍ ۝ (۸)

”بلاشبہ اللہ تعالیٰ نے ایمان والوں پر بڑا احسان فرمایا ان کے اندر انہی
میں سے ایک رسول بھیجا جو ان لوگوں کو اللہ کی آیتیں پڑھ کر سناتا ہے اور
وہ ان کا تزکیہ کرتا ہے (پاک کرتا ہے) اور وہ ان کو کتاب و حکمت کی تعلیم
دیتا ہے اور بیشک یہ لوگ اس سے پہلے صریح گمراہی میں پڑے ہوئے
تھے۔“

چوتھی آیت میں فرمایا:

هُوَ الَّذِي بَعَثَ فِي الْأُمِّيِّينَ رَسُولًا مِّنْهُمْ يَتْلُوا عَلَيْهِمْ آيَاتِهِ
وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ
لَفِي ضَلَالٍ مُّبِينٍ ۝ (۹)

”وہ خدا ہی تو ہے جس نے ان لوگوں میں انہی میں سے ایک رسول بھیجا
جو ان کو اس کی آیتیں پڑھ کر سناتا ہے اور ان کا تزکیہ کرتا ہے اور ان کو
کتاب و حکمت کی تعلیم دیتا ہے اور یہ لوگ پیغمبر کی بعثت سے پہلے کھلی
گمراہی میں (پڑے ہوئے) تھے۔“

ان آیات میں بعض الفاظ کی تقدیم و تاخیر کے ساتھ آپ ﷺ کی بعثت کے چار
مقاصد بیان کئے گئے ہیں۔ لیکن تیسری آیت کی خصوصیت یہ ہے کہ آپ ﷺ کی بعثت کو بطور
احسان ذکر فرمایا ہے اور مؤخر الذکر دونوں آیات میں تزکیہ یعنی فکری تربیت کو تلاوت کتاب کے
بعد فوراً بیان کیا گیا ہے جس سے فکری تربیت کی اہمیت کا اندازہ لگایا جاسکتا ہے۔

آیات کی تلاوت میں الفاظ اور معانی دونوں شامل ہیں، دونوں کا نام قرآن ہے۔ مذکورہ آیات میں تلاوت اور تعلیم کتاب کو الگ الگ بیان کر کے یہ بتا دیا گیا کہ جس طرح قرآن کریم کے معانی سمجھنا اور اس کے بتائے ہوئے احکام پر عمل کرنا فرض اور اعلیٰ عبادت ہے اسی طرح اس کے الفاظ بھی مستقل مقصود اور عبادت ہیں۔ ان کی تلاوت و حفاظت فرض اور باعث ثواب عظیم ہے اور مسلمانوں کے نظام تعلیم کا حصہ ہے۔ اگر قرآن کریم کے معانی و مطالب کو قرآنی الفاظ کے علاوہ دوسرے الفاظ یا کسی دوسری زبان میں لکھا جائے تو وہ قرآن کہلانے کا مستحق نہیں اگرچہ مضامین بالکل صحیح اور درست ہی ہوں۔ اگر کوئی شخص قرآن کریم کے معانی و مضامین کو دوسرے الفاظ کے ساتھ بدل کر نماز میں پڑھے تو اس کی نماز ادا نہیں ہوگی۔ اسی طرح قرآن کریم کی تلاوت کا وہ ثواب جو احادیث میں وارد ہوا ہے، وہ ترجمہ کی ہوئی زبان یا بدلے ہوئے الفاظ پر مرتب نہیں ہوگا۔ اسی لئے علماء کرام نے متن کے بغیر قرآن کریم کا صرف ترجمہ لکھنے اور چھاپنے کو ممنوع فرمایا۔ جس طرح قرآن کریم کے معانی و مطالب کی تعلیم رسول کے فرائض منصبی میں داخل ہے اسی طرح الفاظ کی تلاوت اور حفاظت بھی ایک مستقل فرض ہے۔ اسی لئے آنحضرت صلی اللہ علیہ وسلم اور صحابہؓ جو قرآن کریم کے معانی کو سب سے زیادہ جانتے اور سمجھتے تھے، انہوں نے محض سمجھ لینے اور عمل کر لینے کو کافی نہیں جانا، کیونکہ سمجھنے اور عمل کرنے کے لئے تو ایک دفعہ پڑھ لینا کافی ہوتا، بلکہ انہوں نے تمام عمر قرآن کریم کی تلاوت کو جاری رکھا۔ بعض صحابہؓ تو روزانہ ایک قرآن مجید ختم کرتے تھے، بعض دو دن میں اور بعض تین دن میں ختم کرتے تھے۔ (۱۰)

آنحضرت صلی اللہ علیہ وسلم نے جو تعلیمی نظام رائج فرمایا، مقصد کے اعتبار سے وہ مندرجہ ذیل اجزاء پر مشتمل تھا:

- ۱۔ تلاوت یعنی قرآنی متن (ٹیکسٹ) کی تلاوت و تبلیغ
- ۲۔ فکری تربیت و تعمیر کردار یعنی تزکیہ نفس
- ۳۔ تعلیم کتاب یعنی قرآنی اصول و کلیات پر مبنی علوم و فنون کی تشکیل اور منتقلی،

۴۔ حکمت یعنی بصیرت، دانائی، فراست اور اصول و کلیات کا اطلاق، یہ چار اجزاء آنحضور صلی اللہ علیہ وسلم کی بعثت کے بنیادی مقاصد میں شامل تھے۔ قرآن مجید میں چار مقامات پر ان اجزاء کو تھوڑے سے تغیر کے ساتھ بیان کیا گیا ہے۔ ان آیات کی روشنی میں ہمیں مقاصد تعلیم متعین کرنا ہونگے، تاکہ ہمارا طالب علم جب فارغ التحصیل ہو تو اسے قرآن کریم سے مکمل آگاہی حاصل ہونی چاہئے، اس کا دماغ فاسد افکار و نظریات (ڈارون ازم، فرائڈ ازم، سوشلزم، لادینی جمہوریت، مارکسزم وغیرہ) سے پاک ہونا چاہئے، یعنی فکری تربیت کامل درجہ کی ہو۔ اس کے اندر صالح اور درست افکار و نظریات کے بیج کاشت کرنے چاہئیں۔ یہی تزکیہ کا مقصود و مدعا ہے۔

ڈاکٹر حافظ محمد سلیم لکھتے ہیں: سیرت طیبہ کے حوالے سے تربیت کے تین مقاصد ہیں۔ ﴿۱﴾ تربیت باطنی، ﴿۲﴾ تربیت ظاہری، ﴿۳﴾ تربیت بذریعہ اصلاح عادات و اطوار (۱۱)

پروفیسر سید محمد سلیم لکھتے ہیں: واضح رہے اسلام کے نزدیک تعلیم و تربیت کا مفہوم بہت وسیع ہے۔ اس کے کئی اجزاء ہیں۔

- ۱۔ تدریسی کتابوں کے ذریعہ علم سکھانا۔
- ۲۔ تربیت گفتار، کردار اور اطوار کو علم کے مطابق استوار کرنا۔ افکار و تصورات کو اسلامی مزاج کے سانچے میں ڈھالنا۔

- ۳۔ تادیب: آداب زندگی اور اقدار حیات مکی پابندی کرنا۔ مافرمانی پر سرزنش کرنا۔
- ۴۔ تدریب: علوم و فنون میں مشق و مہارت حاصل کرنا۔ نیک کرداری اور خوش گفتاری کی عادت ڈالنا۔

۵۔ تلقین: وعظ و نصیحت سے عوام الناس کو دین و اخلاق کی تعلیم دینا۔

۶۔ امر بالمعروف: معاشرہ میں کوشش کرنا کہ نیکیوں کو فروغ ہو اور برائیاں ختم ہوں۔ ایک مسلمان ساری زندگی سیکھتا بھی رہتا ہے اور دوسروں کو سکھاتا بھی رہتا ہے۔ معلم

بھی بنا رہتا ہے اور متعلم بھی، ساری زندگی ایک درس گاہ ہے۔ (۱۲)

لیکن اسلامی تعلیمات میں تعلیم اگر جسم ہے تو تربیت اس کی روح ہے، اس لحاظ سے تربیت کے بغیر مثالی تعلیم کا تصور اور حصول مقصد ناممکن ہے۔ اللہ تعالیٰ نے مقاصد بعثت نبوی ﷺ کا ذکر کرتے ہوئے: **یتلوا علیہم آیاتہ ویزکھم** (۱۳) کہہ کر نبوت کا فریضہ قرار دیا کہ تعلیم کے ساتھ طلبہ کی تربیت بھی کریں، آپ ﷺ معلم کے ساتھ مربی بھی تھے، تربیت کا لفظ اضافہ، اصلاح اور اہل بنانے کے معنی میں آتا ہے۔ (۱۴) بقول بیضاوی رحمہ اللہ علیہ کے معنی ہیں رفتہ رفتہ کمال تک پہنچانا۔ (۱۵) یہی امام راغب کی رائے ہے۔ (۱۶) لہذا تربیت کی جامع تعریف یہ ہوگی کہ اللہ تعالیٰ نے انسان کے اندر جو فطرت سلیمہ اور متنوع استعداد ودیعت کی ہے اس کی اللہ اور اس کے رسول ﷺ کے بتائے ہوئے طریقہ کے مطابق حفاظت کرنا اور اس میں رفتہ رفتہ اضافہ کرنا یہاں تک کہ وہ درجہ کمال تک پہنچ جائے۔

اسلام دنیا کا پہلا مذہب ہے جس نے علم کے ساتھ اہل علم کو جو عزت بخشی ہے وہ اسی کا حصہ ہے قرآن کریم کی بے شمار آیات اور ذخیرہ احادیث میرے دعویٰ کی صداقت کی گواہی دیں گی۔

جب حضرت محمد ﷺ پر چالیس سال کی عمر میں پہلی وحی اتری۔ اس بات کا کوئی پتا نہیں چلتا کہ نوعمری میں آپ نے لکھنے اور پڑھنے کے فن میں حصہ لیا ہو اس کے باوجود یہ کس قدر اثر انگیز واقعہ ہے کہ خدا کے پاس سے آپ کو جو سب سے پہلی وحی آئی، اس میں آپ کو اور آپ کے متبعین کو ”اقراء“ یعنی پڑھنے کا حکم تھا اور قلم کی ان الفاظ میں تعریف کی گئی تھی کہ جملہ انسانی علم اسی سے ہے۔

”پڑھا اپنے رب کے نام سے جو خالق ہے۔ جس نے انسان کو ایک جھے ہوئے قطرہ خون سے پیدا کیا۔ پڑھا یہ تیرا بزرگ پروردگار ہے جس نے قلم کے ذریعہ سے تعلیم دی اور انسان کو وہ چیز بتائی جسے وہ نہیں جانتا تھا“ (۱۷)

یہ امر نمایاں کیے جانے کے قابل ہے کہ قریب قریب وہ تمام آیتیں جن میں لکھنے

پڑھنے یا علم سیکھنے کا ذکر ہے، وہ کی آیتیں ہیں۔ اس کے برخلاف مدنی آیتوں میں کام کرنے اور تفصیل کرنے پر زیادہ زور دیا گیا ہے۔ چنانچہ ارشاد ربانی ہے:

۱۔ کیا وہ لوگ جو جانتے ہیں اور جو نہیں جانتے برابر ہو سکتے ہیں؟ (۱۸)

۲۔ تم کو علم سے تھوڑی مقدار دی گئی ہے۔ (۱۹)

۳۔ اللہ سے اس کے بندوں میں صرف عالم ہی ڈرتے ہیں۔ (۲۰)

۴۔ اور کہہ میرے آقا مجھے زیادہ علم عطا کر۔ (۲۱)

۵۔ تمہیں وہ چیز سکھائی گئی جو نہ تم جانتے تھے اور نہ تمہارے آباؤ اجداد (۲۲)

۶۔ اگر زمین کے تمام درخت قلم بن جائیں اور سمندرسات دیگر سمندروں کے ساتھ

سیاہی بن جائے تو بھی خدا کے کلمات ختم نہ ہو سکیں۔ (۲۳)

۷۔ قسم ہے پہاڑ کی اور قسم ہے ایک کتاب کی جو لکھی ہوئی ہے ایک جھلی پر جو پھیلائی

گئی ہے۔ (۲۴)

۸۔ قسم ہے دوات کی اور قلم کی اور اس چیز کی جو تم لکھتے ہو۔ (۲۵)

۹۔ اگر ہم نے تجھ پر ایک واقعی تحریری چیز کاغذ پر لکھی ہوئی بھیجی ہوتی۔ (۲۶)

۱۰۔ اگر تمہیں معلوم نہ ہو تو علم والوں سے پوچھ لو۔ (۲۷)

کسی قوم میں پیغمبر کا مبعوث ہونا تعلیم کے سوا کسی اور غرض کے لیے نہیں ہوتا۔ چنانچہ

فرمایا:

۱۱۔ (ابراہیم اور اسماعیل نے دعا کی) اے ہمارے آقا ان کے پاس انہی میں سے

ایک رسول بھیج جو انہیں تیری آیتیں سنائے اور انہیں کتاب و حکمت کی تعلیم دے اور ان کا تذکیہ

کرے، تو ہی طاقت ور اور عقل مند ہے۔ (۲۸)

۱۲۔ وہی ہے جس نے امیوں میں انہی میں سے ایک رسول بھیجا تا کہ انہیں اس کی

آیتیں سنائے ان کا تذکیہ کرے اور انہیں کتاب و حکمت کی تعلیم دے۔ اگر چہ اس سے پہلے وہ

خالص گمراہی میں مبتلا تھے۔ (۲۹)

حقیقت میں تبلیغ اور تعلیم ایک ہی چیز ہیں۔ خاص کر ایسے شخص کے لیے جو مذہب و سیاست کو بالکل الگ اور ایک دوسرے سے آزاد چیزیں نہ سمجھتا ہو، معلم اول اللہ کی ذات ہے۔ (۳۰) جس نے علم کی بدولت حضرت آدم علیہ السلام کو دیگر مخلوقات پر فضیلت دی۔ (۳۱) اسی فضیلت کی بدولت حضرت سلیمان علیہ السلام کے مصاحب نے بلقیس کے تخت کو پلک جھپکتے میں حاضر کر دیا۔ (۳۲) نبی آخر الزماں حضرت محمد مصطفیٰ صلی اللہ علیہ وسلم کے دنیا میں بھیجے جانے کا مقصد تعلیم کتاب و حکمت کو قرار دیا گیا۔ (۳۳) اور واضح اعلان فرمادیا:

يَرْفَعُ اللَّهُ الَّذِينَ آمَنُوا مِنْكُمْ وَالَّذِينَ أُوتُوا الْعِلْمَ
دَرَجَاتٍ (۳۴)

جنہیں ایمان کی دولت کے ساتھ علم کی دولت بھی مل گئی ان کے درجات تو بہت ہی زیادہ بلند ہیں۔

مزید یہ کہ جاہل اور عالم کبھی برابر نہیں ہو سکتے۔ (۳۵) آپ ﷺ پر وحی کا آغاز ہی علم اور ذریعہ علم یعنی قلم کے ذریعہ کیا گیا۔ (۳۶) یہی وجہ ہے کہ آپ ﷺ نے معلم کے منصب کو نمایاں کرنے کے لئے فرمایا: اِنَّمَا بُعِثْتُ مُعَلِّمًا (۳۷) میں معلم بنا کر بھیجا گیا ہوں اور علماء کو اپنا وارث قرار دیتے ہوئے اعلان کیا: اِنَّ الْعُلَمَاءَ وَرَثَةُ الْاَنْبِيَاءِ (۳۸) نہ عابد وارث ہیں نہ مالدار صرف علماء وارثین نبوت ہیں، معلم کی فضیلت بیان کرتے ہوئے حضرت ابو ذرؓ کو نصیحت کی:

يَا اَبَا ذَرٍّ لَّانْ تَعُدُّوْا فَعَلَمَ آيَةٍ مِنْ كِتَابِ اللّٰهِ خَيْرٌ لَّكَ مِنْ
اَنْ تُصَلِّيَ مِائَةً رَّكْعَةً (۳۹)

اے ابو ذر تمہارا کسی کو ایک قرآنی آیت کی تعلیم دینا ایک سو نفل نمازیں پڑھنے سے بہتر ہے۔

ابو ذرؓ سے روایت ہے آپ ﷺ نے فرمایا:

فَضْلُ الْعَالِمِ عَلَى الْعَابِدِ كَفَضْلِ الْقَمَرِ عَلَى سَائِرِ
الْكَوَاكِبِ. (۴۰)

عالم کو عبادت کرنے والے پر اسی طرح فضیلت حاصل ہے جیسے چاند کو تمام ستاروں پر فضیلت حاصل ہے۔

حتیٰ کہ علم کو مال جسے بھی افضل قرار دیا گیا، بخاری کی روایت ہے: آپ ﷺ نے ایک نکاح میں مال کی جگہ قرآنی سورتوں کو مہر قرار دے کر نکاح کر دیا۔ (۴۱) جنگ بدر میں امیران بدر سے مال کے بدلہ تدریس کا فریضہ ادا کیا گیا اور اسے مال کے قائم مقام کر دیا جلا لانا اس وقت مسلمانوں کو علم کے مقابلہ میں مال کی زیادہ ضرورت تھی، حضرت علیؓ کا قول ہے:

الْعِلْمُ خَيْرٌ مِنَ الْمَالِ الْعِلْمُ يَحْرُسُكَ وَأَنْتَ تَحْرُسُ الْمَالَ (۴۲)

علم مال سے بہتر ہے، علم تمہاری حفاظت کرتا ہے اور مال کی تمہیر حفاظت کرنی پڑتی ہے۔

حضرت سلمان فارسیؓ سے منقول ہے علم اس خزانہ کی طرح ہے جو کبھی ختم نہیں ہوتا۔ (۴۳) حضرت ابوالاسود ارشاد فرماتے ہیں:

لَيْسَ شَيْءٌ أَعَزُّ مِنَ الْعِلْمِ - الْمُلُوكُ حُكَّامٌ عَلَى النَّاسِ وَالْعُلَمَاءُ حُكَّامٌ عَلَى الْمُلُوكِ.

علم سے زیادہ عزت والی کوئی چیز نہیں۔ حکمران لوگوں پر حکومت کرتے ہیں اور اہل علم حکمرانوں پر حکومت کرتے ہیں۔

حضرت ابن عباسؓ ارشاد فرماتے ہیں:

خَيْرَ سُلَيْمَانَ بْنِ دَاوُدَ عَلَيْهِمَا السَّلَامُ بَيْنَ الْعِلْمِ وَالْمَالِ وَالْمُلْكِ، فَاخْتَارَ الْعِلْمَ، فَاعْطَى الْمَالِ وَالْمُلْكُ مَعَهُ (۴۴)

حضرت سلیمان بن داؤد علیہما السلام کو علم، مال اور حکومت میں اختیار دیا گیا (کہ کسی ایک کو اپنے لئے پسند کر لیں)۔ تو (حضرت داؤد علیہ السلام) نے علم کو پسند کیا۔ تو مال و حکومت بھی انہیں اس کے ساتھ سے دیا گیا۔ صحابہ کرامؓ اور دیگر صحابہ کے مدد سے بالآخر ارشادات سے اسلام

میں علم کی جو قدر و منزلت ہے اس کا کچھ اندازہ ہوتا ہے لیکن جو چیز اسلامی نقطہ نظر کو ایک امتیازی شان عطا کرتی ہے اور حضور صلی اللہ علیہ وسلم کے تعلیمی انقلاب کا اہم حصہ ہے وہ آپ کے تصور علم کی ہمہ گیری اور تربیت دینی و اخلاقی عناصر کی مقابلاً زیادہ اہمیت و برتری ہے۔ حضرت علیؓ فرماتے ہیں:

رضینا قسمة الجبار فینا، لنا العلم و للجہال مال لان

المال یفنی عن قریب وان العلم باق لا یزال

ہم اللہ پاک کی اس تقسیم پر راضی ہیں کہ ہمیں علم ملا اور جاہلوں کو مال مل گیا۔ کیونکہ مال جلدی ختم ہو جائے گا مگر علم باقی رہے گا کہ اُسے زوال نہیں۔

مستشرقین کا اعتراف

مصر کے مشہور اخبار ایجیپٹ (Egypt) میں ایک عیسائی عالم نے لکھا تھا: ہم عیسائیت اور اسلام کا مقابلہ کرتے ہیں تو ایک نمایاں فرق یہ نظر آتا ہے کہ عیسائی مذہب کے راستے میں جب علوم و فنون آگئے تو اس نے نہایت بے دردی کے ساتھ ان کو پامال کیا، لیکن اسلام نے خود علوم و فنون کی بنیادیں قائم کیں، اور عیسائیت و مجوسیت نے جن شائقین علوم کو شوق علم کے جرم میں جلاوطن کیا اسلام نے انہیں اپنے دامن میں پناہ دی، جس طرح عیسائیت علم و تمدن کے میدان میں اسلام کے دوش بدوش نہیں چل سکتی اسی طرح اخلاقی حیثیت سے بھی اسلام کا مقابلہ نہیں کر سکتی۔ (۲۵) مشہور محقق و مذہبی مصنف موسیو لیلی کا قول ڈاکٹر گستاوی بان نے اپنی کتاب ”تمدن عرب“ میں نقل کیا ہے: اسی قدر کہنا کافی ہے کہ وہ مسلمان قوم جس کو تعلیم دینے کا دعویٰ یورپ کر رہا ہے، فی الواقع وہ قوم ہے جس سے خود اسے سبق لینا چاہئے۔ (۲۶)

مقاصد بعثت یعنی تعلیم کتاب، تفہیم کتاب، حکمت و تربیت کو آپ ﷺ کے مقاصد

بعثت میں شمار کیا گیا ہے۔ لیکن عہد حاضر میں نہ حکمت کا استعمال ہے نہ تربیت کا اہتمام حتیٰ کہ تربیت پر لکھی جانے والی کتب بھی محدود دائرہ کی ترجمانی کرتی ہیں۔ مگر یہ کہ اسی اہمیت کے

پیش نظر سیرت النبی ﷺ کا مذکورہ شمارہ مقاصد بعثت نبوی ﷺ کے عنوان سے پیش کیا جا رہا ہے تاکہ ارباب حل و عقد کو اس جانب متوجہ کیا جاسکے۔ میرے سفر مصر کے دوران طویل قیام کے سبب مقالات ریویو کمیٹی کو تاخیر سے ارسال کئے گئے جو بات بھی تاخیر سے موصول ہوئے اور سفر کے سبب مصروفیات میں بھی اضافہ ہو گیا۔ دو روزہ قومی سیرت النبی ﷺ کے انعقاد کی مصروفیات کے سبب یہ سلسلہ آگے بھی جاری رہنے کا امکان ہے۔ جس کی وجہ سے ۲۰۱۱ء کے دونوں شمارے یکجا کر دیئے گئے ہیں، یعنی شمارہ نمبر ۱۳-۱۴/ یکجا شائع کئے جا رہے ہیں۔

جنوری ۲۰۱۱ء کا شمارہ بھی انشاء اللہ سیرت النبی ﷺ نمبر ہوگا۔ ۲۰۰۵ء سے الحمد للہ اب تک سات عدد سیرت النبی ﷺ نمبر شائع ہو چکے ہیں، بعض شماروں کی ضخامت ساڑھے آٹھ سو صفحات تک پھیلی ہوئی ہے، اللہ تعالیٰ سے دعاء ہے اس کوشش کو قبول فرمائے، مزید کاوشوں کی توفیق عطا فرمائے۔ ﴿آمین﴾

چیف ایڈیٹر

پروفیسر ڈاکٹر صلاح الدین ثانی

حواشی و حوالہ جات

- ۱۔ سورہ التین، آیت ۴
- ۲۔ قرطبی، الجامع الاحکام القرآن، دیکھئے ذیل تفسیر التین۔
- ۳۔ سورہ بقرہ، آیت ۲۶
- ۴۔ پانی پتی، قاضی ثناء اللہ، تفسیر مظہری، ج ۱۰، ص ۲۹۷
- ۵۔ سورہ بقرہ، آیت ۱۲۹
- ۶۔ ایضاً
- ۷۔ سورہ بقرہ، آیت ۱۵۱
- ۸۔ سورہ آل عمران، آیت ۱۶۴
- ۹۔ سورہ جمعہ، آیت ۳۰۲
- ۱۰۔ محمد شفیق، مفتی، معارف القرآن، مطبوعہ ادارہ المعارف، دارالعلوم کراچی، ج ۱، ص ۳۳۰

- ۱۱۔ محمد سلیم، ڈاکٹر حافظ۔ مقالہ عہد نبوی کا نظام تعلیم و تربیت بذیل سیرت رسول اور ملت اسلامیہ کے موجودہ مسائل لاہور، کاروان ادب اردو بازار ۱۹۸۹ء، ص ۲۷۰/
- ۱۲۔ محمد سلیم، پروفیسر سید۔ اسلامی تعلیم بنیادی تصورات و افکار ص ۸۰/
- ۱۳۔ سورۃ آل عمران / ۱۲۳،
- ۱۴۔ الخلاوری، عبدالرحمن اصول التربية الاسلامیة وأسالیبها فی البيت والمدرسة والمجتمع دارالفکر دمشق سوریه ۱۹۸۳ء،
- ۱۵۔ قاضی بیضاوی، انوار التنزیل و اسرار التاویل المعروف بالتفسیر البیضاوی، ج / ۱، دیکھئے ب کے ذیل میں۔
- ۱۶۔ اصفہانی، امام راغب، کتاب المفردات بذیل مادہ،
- ۱۷۔ سورہ العلق / ۳۔۱۸
- ۱۸۔ سورہ زمر / ۹
- ۱۹۔ سورہ بنی اسرائیل / ۸۵
- ۲۰۔ سورہ فاطر / ۲۸
- ۲۱۔ سورہ طہ / ۱۱۳
- ۲۲۔ سورہ انعام / ۹۲
- ۲۳۔ سورہ لقمان / ۲۷
- ۲۴۔ سورہ طور / ۳۔۱
- ۲۵۔ سورہ قلم / ۱
- ۲۶۔ سورہ انعام / ۷
- ۲۷۔ سورہ نحل / ۲۳
- ۲۸۔ سورہ البقرہ / ۱۲۹
- ۲۹۔ سورہ جمعہ / ۲
- ۳۰۔ سورہ البقرہ / ۳۱
- ۳۱۔ سورہ البقرہ / ۳۱ اور ۳۳،
- ۳۲۔ سورہ النمل / ۴۰، میں دعویٰ کے الفاظ ہیں۔ اَنَا آتِيكَ بِهِ قَبْلَ أَنْ يَرْتَدَّ إِلَيْكَ ظَرْفُكَ
- ۳۳۔ تین مقامات پر مقاصد بعثت کنی نشاندہی کی گئی ہے۔ پہلی سورۃ البقرہ / ۱۲۹، دوسری سورہ آل عمران / ۱۲۳، تیسری سورہ الجمعة / ۲ میں،
- ۳۴۔ سورۃ المجادلۃ / ۱۱،
- ۳۵۔ سورۃ الزمر / ۹،

۳۶. سورۃ العلق / ۱، ۲.
۳۷. ابن ماجہ، ابو عبد اللہ محمد بن یزید سنن ابن ماجہ دار احیاء التراث العربی بیروت ۱۳۹۵ھ، ج / ۱، ص / ۸۳، باب فضل العلماء والحث علی طلب العلم.
۳۸. ابو داؤد، سلیمان بن اشعث صحیح سنن ابو داؤد محمد ناصر الدین البانی مکتبہ التریبۃ العربیۃ لدول الخلیج ۱۴۰۹ھ، ج / ۲، ص / ۲۹۳ حدیث نمبر ۹۶، اور صحیح البخاری محمد بن اسماعیل بخاری، باب العمل قبل القول و العمل الصحیح، ج / ۱، ص / ۱۸۹.
۳۹. ابن ماجہ، ابو عبد اللہ محمد بن یزید سنن ابن ماجہ دار احیاء التراث العربی بیروت ۱۳۹۵ھ حدیث نمبر ۲۱۹.
۴۰. ابو داؤد سلیمان بن اشعث صحیح سنن ابو داؤد البانی، ج / ۲، ص / ۲۹۳، حدیث ۹۶.
۴۱. ابن حجر عسقلانی، فتح الباری بشرح صحیح البخاری دار الریان للتراث ۱۴۰۶ھ، ج ۱، حدیث ۱۲۳.
۴۲. غزالی، ابو حامد محمد بن محمد احیاء علوم الدین دار المعرفۃ بیروت، ج / ۱، ص / ۱۸۱۷.
۴۳. موسوعۃ نضرۃ النعیم، مطبوعۃ الفہد بن عبد العزیز المملکۃ العربیۃ السعودیہ ۱۹۹۶ء / ج ۷، ص ۲۹۷۶.
۴۴. غزالی، ابو حامد محمد بن محمد احیاء علوم الدین، ج ۱، ص / ۱۲.
۴۵. آئینہ حقیقت نما، ص / ۵۷.
۴۶. گستاولی بان، ڈاکٹر، تمدن عرب، مترجم مولوی علی بلگرامی، مطبوعہ مفید عام آگرہ ۱۸۹۶ء، ص ۶۱.



تعلیم و تربیت کی اہمیت بعثت نبوی ﷺ سے پہلے اور اس کے بعد سیرت طیبہ ﷺ کے تناظر میں

پروفیسر محمد مشتاق کلونا

صدر شعبہ اسلامیات، پاکستان شپ اوزر زگورنمنٹ ڈگری کالج

ریسرچ اسکالروفاتی اردو یونیورسٹی کراچی

ABSTRACT

Prof. Muhammad Mushtaq Kalota

Islam is the religion of peace, and it is one of the most sacred and trustworthy religions, which has given us guidance in every aspect of life. Islam has given us education with knowledge which has no limits. The Holy Quran is the most sacred book of Allah revealed on Prophet Muhammad (SAW), for the upliftment guidance and enriched messages to the humanity.

Education is the knowledge of putting one's potentials to maximum use. Without education, no one can find the proper right path in this world.

To seek knowledge is a sacred duty, it is obligatory on every Muslim, male and female. The first word revealed of the Quran was "Iqra" READ!

"Read! In the Name of your Lord Who has created (all that exists). He has created man from a clot (a piece of thick coagulated blood). Read! And your Lord is the Most Generous. Who has taught (the writing) by the pen. He has taught man that which he knew not" [Quran, Sura Al-Alaq 1-5]

Training and Development with education is very important. It is the framework for helping children to develop their